

पदक विजेता मुकेश को किया सम्मानित

- ◆ एसजीआरआर कॉलेज के पूर्व छात्र रह चुके हैं मुकेश
- ◆ 51 हजार रुपये व प्रशस्ति पत्र देकर किया सम्मानित

जागरण संवाददाता, देहरादून: वर्ल्ड पुलिस गेम्स में तीन स्वर्ण पदक जीतने वाले उत्तराखंड पुलिस के धावक व एसजीआरआर पीजी कॉलेज के पूर्व छात्र मुकेश रावत को कॉलेज प्रबंधन ने 51 हजार रुपये का चेक देकर सम्मानित किया।

पटेल नगर स्थित एसजीआरआर मेडिकल कॉलेज के सभागार में कॉलेज प्रबंधन ने मुकेश को सम्मानित किया। कार्यक्रम के मुख्य अतिथि पुलिस महानिदेशक बीएस सिद्धू, एसजीआरआर एजुकेशन मिशन के अधोहस्ताक्षरी प्रबंधक जीएस राणा व एसजीआरआर पीजी कॉलेज के प्राचार्य प्रो. वीए बौड़ाई ने मुकेश को प्रशस्ति पत्र व चेक प्रदान किया। पुलिस महानिदेशक बीएस सिद्धू ने कहा कि मुकेश ने देश और प्रदेश के साथ ही उत्तराखंड पुलिस का नाम भी रोशन किया है। मुकेश ने 2010 में एसजीआरआर पीजी



वर्ल्ड पुलिस गेम्स के पदक विजेता मुकेश रावत को सम्मानित करते पुलिस महानिदेशक बीएस सिद्धू, एसजीआरआर कॉलेज के प्राचार्य डॉ. वीए बौड़ाई व अन्य। जागरण

कॉलेज से बीए किया था। एसजीआरआर एजुकेशन मिशन के चेयरमैन श्रीमहंत देवेन्द्र दास महाराज ने कहा कि एसजीआरआर कॉलेज के छात्रों ने राष्ट्रीय व अंतरराष्ट्रीय फलक पर अपनी प्रतिभा का प्रदर्शन किया है। सम्मान से अभिभूत मुकेश रावत ने कहा कि मुश्किल भरे दिनों में एसजीआरआर कॉलेज प्रबंधन ने उनकी फीस माफ कर उन्हें स्नातक

करने का अवसर दिया। कार्यक्रम में एसजीआरआर एजुकेशन मिशन के समन्वयक विष्णु कुमार नौटियाल, विशेष कार्याधिकारी विनय मोहन थपलियाल, पीआर डोभाल, राजेश अरोड़ा आदि उपस्थित थे। मुकेश ने हाल ही में संपन्न हुए वर्ल्ड पुलिस गेम्स में 1500 और 5000 हजार मीटर दौड़ व 3000 मीटर स्टीपल चेज में तीन स्वर्ण पदक जीते थे।